

## مخدوم محمد ہاشم ٹھٹوی سندھی کی فقہی خدمات

عبدالعزیز مہرڈیو\*

### “SERVICES OF MAKHDOOM MUHAMMAD HASHIM THATVI SINDHI IN FIQH”

Babul Islam Sindh has always been a centre of learning. The scholars of Sindh have proved the high calibre of their knowledge. Educational institutions were established in Sindh especially the ones in Mansoorah and Debal earned fame across the globe. These institutions produced great scholars of Hadith and Fiqh. The Capital of Sindh Mansoorah was regarded as the “Second Baghdad” pertaining to the centres of learning. Sindh has rich with the pearls of knowledge in all the ages even after the era of Arabs. Thus the era of Kalhora’s is also considered as a golden period in this regard.

The name of Makhdoom Muhammad Hashim Thatvi Sindh is on top of all is contemporary scholars. He was competent scholar in the fields of Tafseer, Hadith, Fiqh, Rijal, and Ilmul-kalam, etc. one of the rulers of Sindh Ghulam Shah Kalhora was also moved by his glory and came especially on a purpose to see him. He was highly impressed by his personality and appointed him as a Chief Justice of Sindh. His library was regarded one of the biggest libraries of the world which housed the invaluable stock of books on various subjects. He made maximum use of it and wrote number of books. The titles of 164 books have come forth out his writings. So far but many are still undiscovered. He wrote many books about “Uloom-ul-Quran”, “Ilmul Hadith”, “Ilm-e-Seerat”, “Beliefs”, “Tasawuf”, “History”, and other fields of knowledge.

More ever his efforts are remarkable in promoting “Islamic Fiqh”. He composed 46 brief as well as detailed books on the problems of Fiqh in Arabic, Persian and Sindh languages. These books are the evidence of his matchless services in the field of Fiqh and one come to know that he sometimes wrote two and sometimes three books on a single problem.

Thus the services of Makhdoom Muhammad Hashim Thatvi in Fiqh will serve as a beacon for ever. His name will keep shining and his work will provide guidance until the writings on Fiqh and Fatwa continue (Insha Allah)

\* اسسٹنٹ پروفیسر اسلامک کالج گورنمنٹ کالج سرمست آرٹس اینڈ کامرس کالج، حیدرآباد سندھ

### مخدوم محمد ہاشم ٹھٹوی سندھی کی فقہی خدمات

سرزمین سندھ ”باب الاسلام“ کے متبرک نام سے مشہور و مسلم ہے، کیونکہ برصغیر پاک و ہند میں اسلام کا آفاقی پیغام سندھ کے ذریعے پہنچا۔ ۹۳ھ میں محمد بن قاسم ثقفی کے ہاتھوں سندھ کا علاقہ فتح ہوا اور اسلامی سلطنت کی بنیاد رکھی گئی۔ یہاں تابعین اور تبع تابعین بھی تشریف لائے، جن میں ابو موسیٰ اسرانیل بن موسیٰ بصری، قاضی موسیٰ بن یعقوب ثقفی، ابو بکر ربیع بن صبیح سعدی، یزید بن ابی کبشہ دمشقی، مکحول بن عبداللہ شامی، عبدالرحمن اوزاعی، ابو معشر نجیح بن عبدالرحمن سندھی، محمد بن ابی معشر، حسین بن محمد بن ابی معشر، داؤد بن محمد بن ابی معشر وغیرہ قابل ذکر ہیں۔<sup>(۱)</sup> جنہوں نے اپنے علم و فضل کے اعلیٰ معیاروں کو ہر جگہ تسلیم کروایا۔ ان اکابرین نے سندھ کو ہمیشہ کے لئے اپنا مسکن بنا لیا، جن سے سندھ کے سپوت علم حاصل کرتے رہے اور کئی علم کے متلاشی یہاں سے دوسرے ممالک کا سفر اختیار کر کے قرآن، سنت، فقہ اور تاریخ وغیرہ کا علم حاصل کرنے لگے اور اپنے علم و فضل کے اعلیٰ معیارات کو سندھ سے باہر اسلامی ممالک میں تسلیم کرایا۔ سرزمین سندھ میں علمی درسگاہیں قائم ہوئیں۔ سندھ میں منصورہ اور دیبل کی اسلامی ریاستوں میں علمائے سندھ کی قائم کی ہوئی درسگاہیں عالمی شہرت رکھتی تھیں، جہاں بڑے بڑے رجال علم پیدا ہوئے، جنہوں نے خدمتِ حدیث و فقہ میں بڑی شہرت پائی۔ مختلف اسلامی علوم میں اپنے لئے جگہ بنائی، مفسرین پیدا ہوئے، محدثین نے بساط علم حدیث بچھائی اور فقہاء نے بھی فہم و ادراک کی مسندیں آراستہ کیں۔ کتاب و سنت کی روشنی میں اپنے ملکی ماحول کے مطابق پیش آسند مسائل کا حل تلاش کیا۔ کتابیں تصنیف کیں، مدارس قائم کئے گئے اور وعظ و ارشاد کی محفلیں سجائیں۔ غرض ہر طریقہ سے اپنی بات لوگوں کے دلوں میں اتارنے کی کوشش کی۔ کئی عرب کے لوگ ان سے فیضیاب ہونے کے لئے سندھ میں تشریف لائے۔ تمام مؤرخین علماء سندھ کے مقام و مرتبہ اور ان کی علمی خدمات کا اعتراف کرتے ہیں۔ مشہور محدث علامہ ابو سعد عبدالکریم سمعانی اپنی مشہور کتاب ”الانساب“<sup>(۲)</sup> میں ان سندھی علماء اور محدثین کا ذکر کیا ہے، جنہوں نے دیبل اور منصورہ میں بڑی درسگاہیں قائم کیں، جن میں ابو العباس احمد بن عبداللہ دیبلی (المتوفی ۳۲۳ھ)، ابو العباس الوراق دیبلی

(المتوفی ۳۲۵ھ)، ابو القاسم شعیب بن محمد بن احمد دیبلی، حسن بن حامد بن حسین دیبلی، ابو جعفر محمد بن ابراہیم دیبلی، خلف بن محمد دیبلی، ابو العباس منصور، قاضی ابو محمد المنصوری (المتوفی ۳۹۰ھ)، ابو جعفر المنصوری، ابو القاسم المنصوری، ابو العباس محمد بن محمد بن الحسن المنصوری، قاضی محمد بن شوارب المنصوری وغیرہم مشہور ہیں۔

سندھ کے دارالحکومت منصورہ کو علمی فیض اور دینی درسگاہوں کے اعتبار سے بغداد ثانی کہا جاتا تھا۔

مشہور عرب تالیفچران اور سیاح علامہ ابو عبداللہ محمد بن احمد بشاری مقدسی (المتوفی ۳۸۰ھ) سندھ میں ۳۷۵ھ میں تشریف لائے۔ اپنی کتاب ”احسن التقاسیم فی معرفۃ الاقالیم“ میں سندھ کے دینی حالات کا ذکر کرتے ہوئے فرماتے ہیں:

مذہب ہم اکثر ہم اصحاب حدیث و روایت القاضی ابا محمد المنصوری داؤد یا اماما فی مذہبہ ولہ تدریس و تصانیف قد صنف کتباً عدۃ حسنۃ و اهل الملتان شیعة یوعلون فی الاذان و یتنون فی الاقامة ولا تخلوا القصبات من فقہاء علی مذہب ابی حنیفۃ رحمہ اللہ و لیس بہ مالکیۃ ولا معتزلۃ ولا عمل للحنابلۃ انہم علی طریقۃ مستقیمۃ و مذہب محمودۃ و صلاح و عفة قد اراحہم اللہ من الغلو و العصبیۃ و الحجج۔<sup>(۳)</sup>

”مسلمانوں میں اکثر اہلحدیث ہیں، میں نے یہاں قاضی ابو محمد منصور کو دیکھا جو داؤدی تھے اور اپنے مذہب کے امام تھے اور ان کا حلقہ درس تھا اور ان کی بہت اچھی تصنیفات ہیں۔ اہل ملتان شیعہ ہیں۔ اذان میں اشہد ان علی ولی اللہ اور اقامت میں چار کی بجائے دو بار تکبیر کہتے ہیں۔ بڑے بڑے قصبات میں حنفی فقہاء بھی پائے جاتے ہیں، لیکن یہاں مالکی اور حنبلی نہیں اور نہ معتزلی ہیں۔ سیدھے اور صحیح مسلک پر ہیں اور نیکی اور پاکدامنی ہے۔ اللہ تعالیٰ ان کو غلو، عصبیت اور تنگدلی سے نجات دلائے۔“ مشہور اہل قلم علامہ غلام مصطفیٰ قاسمی لکھتے ہیں:

”آگے چل کر فقہ کا زمانہ شروع ہوا اور اس پر ہی فتویٰ کا دار و مدار ہوتا تھا۔ تیسری صدی میں منصورہ سندھ میں بڑے فقیہ اور قاضی تھے، جو یہاں فتویٰ اور قضا کے مالک تھے۔ لیکن یاد رکھنا چاہئے کہ عرب ملک میں یہ قاضی امام شافعی کے شاگرد امام داؤد ظاہری کے مذہب کو پسند کرتے تھے جو عربی ذہنیت کے زیادہ قریب ہے۔ ان میں سے احمد بن محمد القاضی المنصوری السندی بڑی شہرت کے مالک ہیں، جو داؤد ظاہری کے مذہب پر مجتہد اور امام تھے۔“<sup>(۴)</sup>

مشہور مؤرخ قاضی اطہر مبارکپوری لکھتے ہیں کہ:

”روی عنہ الحاکم ابو عبد اللہ۔“<sup>(۵)</sup>

یعنی حدیث کی مشہور کتاب مستدرک حاکم کے مؤلف امام ابو عبد اللہ حاکم نیشاپوری اسی احمد بن محمد منصور سندھی کے شاگرد تھے۔

مؤرخ ابن الندیم وراق ”الفہرست“ میں یہ کتابیں ان کی تصانیف میں شمار کرتے ہیں: ۱- المصباح المنیر ۲-

کتاب الہادی ۳- کتاب النیر۔<sup>(۶)</sup>

مشہور سیاح بزرگ بن شہریار الراہر مزنی نے اپنی شہرہ آفاق کتاب ”عجائب الہند برہ و بحرہ و جزائرہ“<sup>(۷)</sup> میں سندھ میں اسلامی دور کے بعض عظیم کارناموں کا ذکر کیا ہے کہ ایک عراقی عالم جو عہد طفولیت سے سندھ کے شہر منصورہ میں رہائش پذیر تھے اور اس نے تعلیم و تربیت کی منزلیں بھی منصورہ ہی میں طے کی تھیں، وہ عربی زبان کے ساتھ ساتھ سندھی زبان پر بھی عبور رکھتا تھا۔ ۲۷۰ھ میں بہاری خاندان کے ایک حکمران عبد اللہ بن عمر نے اروڑ کے راجہ مہروک بن رائک کی درخواست پر اس عالم سے سندھی زبان میں بصورت نظم اسلامی عقائد و تعلیمات پر مشتمل ایک کتاب لکھوائی۔ یہ کتاب راجہ

مذکور کے پاس پہنچی تو اس نے بہت پسند کی اور اس سے متاثر ہو کر وہ مسلمان ہو گیا۔ پھر اس نے اس عالم کو دربار میں طلب کیا اور اس کی اس عظیم خدمت پر بے حد خوشی کا اظہار کیا۔

اس عالم نے راجہ کی استدعا پر اس کو قرآن کریم کا سندھی زبان میں باقاعدہ ترجمہ پڑھایا۔ تیسری یہ خدمت سرانجام دی کہ راجہ کی فرمائش پر قرآن مجید کا ترجمہ سندھی زبان میں لکھا۔ اس طرح سندھی زبان میں اسلامی تعلیمات سے متعلق یہ پہلی تصنیف ہے، جو نظم کی صورت میں پیش کی گئی اور ہندوستان میں قرآن مجید کا پہلا ترجمہ بھی یہی ہے۔ علامہ غلام مصطفیٰ قاسمی صاحب اپنے تحقیقی مقالہ ”سندھ میں فتویٰ کا فن“ میں رقمطراز ہیں:

”سندھ میں اسلامی دور کی ابتدا کے فقیہ ظاہری مذہب کے تھے اور حکومت بھی اسی قانون پر چلتی تھی۔ جیسے جیسے عربوں کی حکومت زوال پذیر ہوتی گئی تو سندھ کے تعلقات وسطی ایشیا اور خراسان سے بڑھے۔ حنفی مذہب جبکہ عجم کے مزاج کے موافق تھا اور دوسری طرف وسطی ایشیا سے سندھ کا علمی تعلق بڑھا اور حنفی فقہاء یہاں پہنچے، اسی تعلق کی وجہ سے حنفی فقہ کا سندھ میں رواج ہوا اور یہاں بڑے بڑے فقیہ اور عالم پیدا ہوئے۔“<sup>(۸)</sup>

عرب حکومت کے خاتمہ کے بعد سومرہ خاندان کے دور حکومت میں کئی بڑے فقہاء کے نام تاریخ کے صفحات میں آتے ہیں۔ مثلاً مولانا برہان الدین بکھری سندھی فقہ، اصول فقہ اور عربی علم و ادب میں بڑی دسترس رکھتے تھے اور سلطان علاء الدین محمد شاہ خلجی کے زمانہ میں دہلی کے تخت گاہ میں درس دیتے تھے۔ شیخ فقیہ امام صدر الدین بکھری سندھی فقہ میں مجتہدانہ درجہ رکھتے تھے اور تمام علوم کے ماہر تھے۔ مولانا ظہیر الدین بکھری سندھی شریعت کے علم کے بڑے عالم اور فاضل بزرگ تھے۔ اسی زمانہ میں ان سے زیادہ نحو، فقہ اور اصول فقہ کا کوئی دوسرا جاننے والا نہیں تھا۔ بکھر سے روانہ ہو کر دہلی میں درس گاہ قائم کی۔<sup>(۹)</sup>

آٹھویں صدی ہجری کے فقیہ شیخ الاسلام مسعود بن شیبہ سندھی اور ان کی دو تصانیف ”کتاب التعلیم“ اور ”طبقات الحنفیہ“ کا ذکر مولانا عبدالحی حسنی نے ”نزبۃ الخواطر“ میں کیا ہے۔<sup>(۱۰)</sup>

اسی امام مسعود بن شیبہ سندھی کی کتاب التعلیم کا جامع مقدمہ سندھی ادبی بورڈ کی طرف سے عربی زبان میں شائع ہو چکا ہے۔

نویں صدی ہجری میں سہ خاندان کا دور حکومت شروع ہوا۔ اس دور میں سندھ کے ہر شہر اور ہر بستی میں دینی علوم کی درس گاہیں قائم ہوئیں جہاں حدیث، تفسیر، فقہ، صرف، نحو اور علم منطق کا درس دیا جاتا تھا۔ اسی دور میں بکھر، پاٹ، سیوہن، درہیلہ، ٹھٹھ اور نصر پور علم کے بڑے گہوارے تھے۔

مخدوم محمود فخر پوتہ سہ دور کے ایک بڑے عالم تھے، جنہیں میر معصوم نے سندھ میں اشاعتِ علم کا شہسوار مانا تھا۔ مخدوم بلاول نے ٹلٹی میں ایک اعلیٰ تعلیمی درس گاہ کی بنیاد ڈالی۔ قاضی عبداللہ بن ابراہیم درہیلوی، مخدوم عبدالعزیز ابھروی کے

شاگرد اور بڑے عالم دین تھے۔ مخدوم عباس ہنگورو حدیث اور فقہ کے بڑے عالم تھے، اس دور میں کابان جام نظام الدین کے وزیر دریاخان کی جاگیر تھی، جہاں مخدوم عبدالعزیز امہروی اور اشیر الدین امہروی کے بڑے مدارس تھے۔ شیخ میرک بن ابوسعید پورانی شاہ بیگ ارغون کے ساتھ سندھ آئے، جسے شاہ بیگ ارغون نے بکھر کا شیخ الاسلام مقرر کیا تھا۔ قاضی قادن بن ابوسعید بکھری، شیخ حمید بن قاضی عبداللہ دریلوی، شیخ رحمت اللہ دریلوی، شیخ عبداللہ متقی دریلوی، مخدوم محمد سیوستانی، قاضی شرف الدین عرف مخدوم راہو سیوہانی، مخدوم رکن الدین، شیخ شہاب الدین سہروردی پائائی وغیر ہم اس دور کے بڑے محدث اور فقیہ تھے۔

سومہ دور کے خاتمہ کے بعد ارغون، ترخان اور مغل دور میں بھی کئی اہل علم کا ذکر ملتا ہے۔ ارغونوں کے حملہ اور سومہ حکومت کے خاتمہ کی وجہ سے بے چینی اور اضطراب کے سبب کئی سندھی علماء سندھ سے ہجرت کر کے چلے گئے۔ سندھ کے قدیم علمی مرکز پٹ کے عالم شیخ عیسیٰ جند اللہ سندھ سے ہجرت کر کے برہانپور چلے گئے۔ قاضی عبداللہ دریلوی جو تاریخ معصومی کے مؤلف میر محمد معصوم کے استاد تھے، مدینہ منورہ چلے گئے۔ مولانا جلال الدین ٹھٹھوی مغل بادشاہ ہمایوں کی دربار تک پہنچے۔ ہمایوں نے ان سے علم حاصل کیا، بالآخر مغلیہ سلطنت کے قاضی القضاة مقرر ہوئے۔ صبغۃ اللہ سندھی محشی تفسیر بیضاوی اور موسیٰ سندھی مدینہ منورہ جا کر رہے۔ ابو بکر سندھی دمشق چلے گئے۔ قاضی ابراہیم ٹھٹھوی شاجہاں کے دور میں دہلی میں مفتی اور قاضی مقرر ہوئے۔

سندھ کے ان جلیل القدر علماء کے علاوہ کئی جلیل القدر علماء نے شاہ بیگ ارغون، ترخان خواہ مغلیہ دور کے حکمرانوں کی علمی قدردانی کے سبب اس دور میں سومہ دور والا علمی معیار برقرار رکھا۔ سندھ میں بکھر، سیوہن، ٹھٹھ اور نصر پور بڑے علمی مراکز تھے، جہاں بڑے محدث، فقیہ اور مفسر گذرے ہیں، جن میں قاضی محمد ٹھٹھوی، قاضی وجیہ الدین "لیگانہ"، قاضی شیخ محمد، قاضی عتیق اللہ، مخدوم شہاب الدین واصل سندھی، قاضی دتہ سیوہانی، شیخ قاسم بن یوسف پائائی، میر ابو الکلام ٹھٹھوی، مخدوم نوح ہالائی وغیر ہم شامل ہیں۔

مخدوم عبدالکریم بوبک کے بڑے عالم تھے۔ بوبک میں ان کا بڑا مدرسہ تھا، جس کی شہرت دور دور تک پھیلی ہوئی تھی۔ ان کے فرزند مخدوم جعفر بوبکائی بھی ان کے شاگرد تھے، جو اپنے دور کے بڑے محقق، فقیہ اور تعلیمی ماہر تھے۔ ان کی لکھی گئی کتابوں میں سے پانچ خاص شرعی مسائل کی فقہی تحقیق کے بابت ہیں، جن کے تحقیقی معیار سے ثابت ہوتا ہے کہ مخدوم صاحب سندھ کے پہلے فقیہ تھے، جنہوں نے سندھ کے حالات کے مطابق شرعی مسائل کی تحقیق و تصنیف کو فروغ دیا۔ انہوں نے "المتانہ" جیسی بہترین کتاب عربی میں لکھی۔ مخدوم عباس محدث پائائی کے شاگرد حکیم عثمان بوبکائی اور شیخ طاہر پائائی بھی اس دور کے مشہور فقیہ تھے۔

ٹھٹھ کے علماء اور فقہاء میں شیخ عبدالوہاب پورانی اور قاضی نعمت اللہ نامور عالم تھے۔ شیخ عبدالوہاب پورانی کے بیاض یا "جامع فتاویٰ پورانی" کو سندھ میں فقہی سند طور تسلیم کیا جاتا ہے۔ مفتی عبدالوہاب پائائی ایک بڑے فقیہ اور عالم تھے، جو سلطان

اور گلزیب کے زمانہ میں پاٹ میں قضا اور فتویٰ کے صاحب تھے۔ ان کی تصانیف میں سے "کشف الاسرار" فقہ میں یادگار ہے۔

اور گلزیب عالمگیری نے فتاویٰ عالمگیری کی تالیف و تدوین کا کام شروع کرایا، جس میں ہندوستان کے بڑے بڑے علماء نے حصہ لیا۔ اس کام میں سندھ کے دو علماء نے حصہ لیا: ۱- شیخ نظام الدین بن نور محمد شکر اللہ حسینی ٹھٹوی جو فقہ اور اصول فقہ میں کامل مہارت اور دسترس رکھتے تھے، اس لئے ان کو اس کام میں حصہ لینے کے لئے منتخب کیا گیا۔ انہوں نے کئی مشکل اور پیچیدہ فقہی مسائل کو حل کر کے "فتاویٰ عالمگیری" کی تالیف کے کام میں مدد دی۔ ۲- دوسرے عالم شیخ ابوالخیر ٹھٹوی تھے، جو علم فقہ کے ماہر تھے۔

گیارہویں صدی ہجری کے اواخر میں سندھی زبان میں علم فقہ کی کتابیں لکھنے کی ابتدا ہوئی، جیسے "مقدمۃ الصلوٰۃ" از مخدوم ابوالحسن ٹھٹوی، "ضیاء الدین کی سندھی" از مخدوم ضیاء الدین ٹھٹوی، میاں ابراہیم کی سندھی از مخدوم ابراہیم بھٹی وغیرہ۔<sup>(۱۱)</sup>

کابوٹا دور حکومت کو علمی لحاظ سے سنہری دور کہا جاتا ہے۔ اس دور میں فقہ اور فتاویٰ پر لاتعداد کتابیں لکھی گئیں۔ اس دور کے علماء میں مخدوم محمد ہاشم ٹھٹوی رحمۃ اللہ علیہ کا نام سرفہرست ہے۔

### مخدوم محمد ہاشم ٹھٹوی:

مخدوم محمد ہاشم ٹھٹوی رحمۃ اللہ علیہ اپنے وقت کے جلیل القدر علماء میں سے تھے۔ آپ تفسیر، حدیث، فقہ، رجال، کلام، معقول وغیرہ علوم میں کافی دسترس رکھتے تھے۔ علوم میں بھی شہرہ آفاق تھے تو تقویٰ میں بھی یگانہ، مسائل کی تحقیق میں ان کا کوئی ثانی نہ تھا۔ ان کے والد کا نام عبدالغفور تھا۔ سندھ کے پنہور قبیلے سے تعلق رکھتے تھے۔ ان کے والد عبدالغفور پنہور سیوہن کے علماء میں سے تھے، جہاں سے ہجرت کر کے بھورو ضلع ٹھٹہ میں آکر مقیم ہوئے۔

مخدوم محمد ہاشم کی ولادت ۱۰۲۰ ہجری الاول ۱۱۰۳ھ مطابق ۱۹ نومبر ۱۶۹۲ء بھورو میں ہوئی۔ ان کی ابتدائی پرورش پاکیزہ علمی ماحول میں ہوئی۔ انہوں نے ابتدائی تعلیم قرآن مجید، فارسی، صرف و نحو اور فقہ اپنے والد سے حاصل کی<sup>(۱۲)</sup> پھر ٹھٹہ کا رخ کیا۔ اس وقت ٹھٹہ علم و ادب کا مرکز تھا، جہاں پہلے مخدوم محمد سعید سے تعلیم حاصل کی، پھر مشہور عالم مخدوم ضیاء الدین ٹھٹوی (المتوفی ۱۱۷۱ھ) سے علم حدیث کی تحصیل کی۔ اس طرح آپ نے نو سال کے قلیل عرصہ میں فارسی اور عربی علوم کی تکمیل کی۔<sup>(۱۳)</sup> تحصیل علم کے بعد آپ نے بھورو کے نزدیک گاؤں بہرام پور میں تدریس کا سلسلہ شروع کیا۔<sup>(۱۴)</sup> لیکن تھوڑے عرصے کے بعد بہرام پور سے ٹھٹہ آگئے، جہاں "مسجد خسرو" (داگراں والی مسجد) کے قریب مدرسہ دارالعلوم ہاشمیہ قائم کر کے سلسلہ تعلیم شروع کیا<sup>(۱۵)</sup> اور دین کی اشاعت، درس حدیث اور تصنیف و تالیف میں منہمک ہو گئے۔ آپ کی علمی عظمت کی شہرت دور دور تک پہنچ چکی تھی، اس لئے کئی تشنگان علم آپ کی خدمت میں حاضر ہو کر علم کی روشنی حاصل کرنے لگے۔ آپ کے کئی تلامذہ عالم، فاضل، فقیہ، محدث اور مفسر بن کر فارغ ہوئے۔ تاریخی تذکروں میں آپ کے جن شاگردوں کے نام ملتے

ہیں، ان میں سید شہمیر شاہ ٹیاروی،<sup>(۱۶)</sup> مخدوم میڈنہ نصر پوری،<sup>(۱۷)</sup> آپ کے فرزند مخدوم عبدالرحمن اور مخدوم عبداللطیف سید محمد صالح شاہ جیلانی گھونکی والے،<sup>(۱۸)</sup> مخدوم ابوالحسن صغیر ٹھٹوی،<sup>(۱۹)</sup> شاہ فقیر اللہ علوی شکارپور،<sup>(۲۰)</sup> مخدوم عبداللہ نرنی والے،<sup>(۲۱)</sup> مخدوم عبدالخالق ٹھٹوی،<sup>(۲۲)</sup> مخدوم نور محمد نصر پوری،<sup>(۲۳)</sup> شیخ الاسلام مراد سیوہانی،<sup>(۲۴)</sup> عزت اللہ کیریو چوٹیاریوں والے،<sup>(۲۵)</sup> حافظ آدم،<sup>(۲۶)</sup> نور محمد خستہ کلہڑائی،<sup>(۲۷)</sup> شیخ عبدالحفیظ بن درویش العجمی المکی، سید عبدالرحمن بن محمد اسلم الحنفی المکی اور محمد بن اشرف بن آدم السندي التمشبندی<sup>(۲۸)</sup> وغیرہ شامل ہیں۔

سندھ کے حکمران غلام شاہ کابوڑو آپ کی تعریف سن کر ملاقات کے لئے تشریف لائے اور آپ کی شخصیت سے بے حد متاثر ہوئے اور آپ کو پوری سندھ کے لئے قاضی القضاة کے عہدہ پر مقرر کر دیا، جس کے سبب آپ کے شرعی فیصلے اور فتاویٰ سندھ میں حرفِ آخر سمجھے جانے لگے۔<sup>(۲۹)</sup> مخدوم صاحب کی وقت کے فرمانرواؤں نادر شاہ اور احمد شاہ ابدالی سے بھی خط و کتابت کا سلسلہ جاری رہتا تھا۔<sup>(۳۰)</sup>

۱۱۳۵ھ / ۱۷۲۳ء میں مخدوم صاحب حج بیت اللہ کے لئے روانہ ہوئے، جہاں آپ نے علم حدیث میں جن بزرگوں سے استفادہ کیا اور سندیں حاصل کیں، ان میں شیخ عبدالقادر حنفی صدیقی مکی، شیخ عید بن علی مصری، شیخ ابوطاہر محمد مدنی، شیخ علی بن عبدالملک الدراوی الماکی اور شیخ محمد بن عبد اللہ مغربی مدنی ماکی شامل ہیں۔<sup>(۳۱)</sup>

سفر حج سے واپسی پر ۱۱۳۶ھ میں روحانی تعلیم حاصل کرنے کے لئے سورت بندر میں قادری طریقہ کے بزرگ سید سعد اللہ سورتی کی خدمت میں حاضر ہوئے اور ان سے کسب فیض حاصل کیا۔ ۱۱۳۷ھ میں واپس وطن پہنچ کر ٹھٹہ میں مسندِ تدریس آراستہ کی اور حدیث، فقہ اور علوم عربیہ کی تدریس میں مشغول ہو گئے۔<sup>(۳۲)</sup>

مخدوم محمد ہاشم نے اپنے دور میں فسق و فجور اور گناہ کے کاموں کی طرف لوگوں کی رغبت اور دین کی طرف بے رغبتی دیکھ کر حکمران وقت میاں غلام شاہ کابوڑو کو درخواست بھیجی، جو انہوں نے غور سے پڑھی اور اپنی حکومت کے نائین اور افسران کو ایک حکمنامہ ارسال کیا، تاکہ اس پر عمل کیا جائے، جس کے نتیجے میں عظیم اصلاحی انقلاب برپا ہوا۔<sup>(۳۳)</sup>

مخدوم صاحب نے ۶ رجب ۱۱۷۴ھ / ۹ فروری ۱۷۶۱ء میں وفات پائی اور مکی میں دفن ہوئے۔<sup>(۳۴)</sup> آپ کے دو صاحبزادے مخدوم عبدالرحمن اور مخدوم عبداللطیف تھے۔ دونوں جلیل القدر عالم تھے اور اپنے والد کے لائق جانشین ثابت ہوئے۔

بارہویں صدی ہجری کی سندھ علمی اور ادبی لحاظ سے سرسبز و شاداب رہی ہے۔ مخدوم محمد ہاشم ٹھٹوی کا یہ زمانہ سندھ میں علم و ادب اور سندھی زبان کی آبیاری کا دور تھا۔ سندھ کے کونے کونے میں مدارس، مکاتب، درسگاہیں اور کتب خانے آباد تھے۔ سندھ کے ہر قریہ، ہر بستی میں عالم، فاضل، ادیب، شاعر اپنی علمی خدمات اور روحانی مجالس کے ذریعے مشہور تھے۔ جو علمی اور سیاسی لحاظ سے بغداد، قرطبہ اور مصر کے ہم پلہ سمجھے جاتے تھے۔ ہٹملٹن نامی انگریز سیاح ٹھٹہ کی علمی عظمت کا اعتراف اس طرح کرتا ہے:

"ٹھٹھ شہر سیاسی تعلیم کے لئے مشہور تھا۔ تحقیق کے علم اور فقہ کی تدریس کے لئے وہاں چار

سو سے زیادہ مدارس تھے۔" (۳۵)

مخدوم صاحب کے اس علمی دور میں آپ کے ہم عصر بھی قلم و قراطس کے صاحب، مدارس کے شیوخ اور فیض کے سرچشمے تھے، جنہوں نے مخدوم صاحب کے ساتھ سندھ کی علمی فضا کو روشن و معطر کیا۔ آپ کے نامور ہم عصرین میں میاں ابوالحسن سندھی ٹھٹھوی، ابوالحسن کبیر محمد بن عبدالہادی ٹھٹھوی، مخدوم عبدالرحمن کھہراٹی، مخدوم محمد قاسم سندھی مدنی، مخدوم محمد معین ٹھٹھوی، مخدوم محمد حیات سندھی مدنی، شاہ عبداللطیف بھٹائی، مخدوم عبدالرؤف بھٹی، مخدوم عبداللہ واعظ ٹھٹھوی، سید موسیٰ شاہ جیلانی گھوٹکی والے، مخدوم محمد اسماعیل پریالو، والے، مخدوم ابوالحسن ڈاہری، مخدوم محمد زمان لواری والے، مخدوم عبدالرحیم گروڑی، میاں محمد مبین چوٹیاری، سید محمد بقاشاہ شہید، میر علی شیر قانع ٹھٹھوی، مخدوم روح اللہ بکھری، مخدوم محمد ابراہیم بھٹی وغیرہ قابل ذکر ہیں۔ (۳۶)

مخدوم محمد ہاشم کی لائبریری دنیا کی بڑی لائبریریوں میں ایک شمار کی جاتی تھی، جہاں مختلف علوم و فنون کی کتابوں کا بیش بہا ذخیرہ موجود تھا۔ آپ نے اس سے بھرپور فائدہ اٹھایا اور لاتعداد کتابیں تصنیف کیں۔ آپ کے بعد آپ کے لائق فرزندوں نے اس کی بخوبی حفاظت کی۔ آگے چل کر زمانہ کی رد و بدل، افراتفری، اقتصادی بد حالی اور علم و ادب کی بے قدری میں مخدوم صاحب کا کتب خانہ بھی بچ نہ سکا۔ مخدوم محمد ہاشم کی لائبریری کا ایک حصہ علامہ سید رشید اللہ شاہ جھنڈے والے نے ٹھٹھ سے لاکر پیر جھنڈو میں اپنے مکتبہ کی زینت بنایا۔ (۳۷)

مخدوم محمد ہاشم نے دین اسلام کی تبلیغ و ترویج کے لئے جو شاندار خدمات سر انجام دی ہیں، وہ روز روشن کی طرح

عمیاں ہیں۔

میر علی شیر قانع ٹھٹھوی لکھتے ہیں:

"(مخدوم محمد ہاشم) اہل السنۃ والجماعۃ کے مذہب کی تقویت اور دین متین کی رسوم کو زندہ کرنے میں اپنے مثل آپ تھے۔ ان ایام میں آپ کی کاوشوں سے ایسے بڑے کام سر انجام دیئے جاتے تھے، جو سچے دین کی تائید کے اسباب ہوتے تھے۔ مشرکین اور دین کے دشمنوں پر آپ کا کام اچھی طرح جاری تھا۔ ان کے وقت میں کم از کم سینکڑوں ذمی (کافر) ایمان سے مشرف ہوئے۔ نادر شاہ بادشاہ اور احمد شاہ جیسے وقت کے بادشاہوں سے خط و کتابت کا سلسلہ جاری رہتا تھا۔ آپ کی گذارشات پر دین کی تقویت کے متعلق مطلوبہ احکام جاری ہوتے اور بخوبی عمل میں آتے تھے۔ الغرض ان کا وجود غنیمت تھا۔" (۳۸)

مخدوم صاحب کئی عالمانہ اور مجاہدانہ خصوصیات کے حامل تھے۔ مخدوم صاحب بیک وقت عربی، فارسی اور سندھی زبانوں کے ماہر تھے۔ آپ نے علمی اور پیچیدہ مسائل کو نہایت وضاحت اور دلائل سے پیش کیا ہے۔ آپ کی تقریر اور عبارت انتہائی عام فہم اور دلائل سے پُر ہے۔ اس دور میں جو بھی مسائل درپیش ہوئے، ان پر بھرپور نمونہ قلم چلا کر حق کا حق ادا کیا۔ آپ نے ان تینوں زبانوں میں شاعری بھی کی ہے اور تینوں زبانوں میں سینکڑوں کتابیں تصنیف فرمائی ہیں۔ مخدوم صاحب کی



تصنیفات کے تعداد کے بارے میں حتمی طور پر کچھ نہیں کہا جاسکتا، البتہ آپ کی ۱۶۳ کتابوں کے نام دستیاب ہو چکے ہیں۔ کئی تصانیف گوشہ گمنامی میں اور ہماری آنکھوں سے اوجھل ہیں۔ جو کتابیں زمانہ کے انقلابوں سے بچیں، ان میں سے کچھ بمبئی، لاہور، کراچی اور حیدرآباد سے چھپی ہیں۔ کچھ کتابیں کولمبو، افغانستان، حلب، بیروت اور مکہ مکرمہ و مدینہ منورہ سے شائع ہوئی ہیں یا سندھ کے قومی اور ذاتی کتب خانوں کی زینت بنی ہوئی ہیں۔

### قرآنی علوم:

قرآن کریم تمام علوم کا سرچشمہ ہے، اس لئے مخدوم صاحب نے قرآنی علوم: تفسیر، فضائل قرآن، قرأت و تجوید پر کافی کتابیں لکھی ہیں۔

مخدوم صاحب سندھ کے پہلے مفسر ہیں، جنہوں نے قرآن شریف کا ترجمہ اور مفہوم سمجھنے اور اس پر عمل کرنے کے لئے اس وقت کی مروج سندھی زبان میں پارہ "عم" کا مفصل تفسیر لکھ کر قرآن فہمی کا شعور پیدا کیا۔ فضائل قرآن کریم پر آپ کی بہترین اور جامع عربی کتاب "جنۃ النعیم فی فضائل القرآن الکریم" ہے، جس میں مخدوم صاحب نے سورۃ فاتحہ سے سورۃ الناس تک ۱۱۴ سورتوں کی ترتیب وار فہرست دے کر اکثر سورتوں کے مکمل اور مفصل فضائل درج کیئے ہیں، جو نبی اکرم ﷺ کی احادیث مبارکہ و آثار صحابہ و تابعین میں آئے ہیں۔ اس کے قلمی نسخے مکتبہ عالمیہ علمیہ درگاہ شریف پیر جھنڈ اور مکتبہ راشدیہ آزاد پیر جھنڈو میں موجود ہیں۔<sup>(۳۹)</sup>

ڈاکٹر محمد مجیب اللہ منصور، اسسٹنٹ پروفیسر گورنمنٹ کالج حیدرآباد نے "جنۃ النعیم" کی تحقیق و تخریج کر کے سندھ یونیورسٹی جامشورو سے پی ایچ ڈی کی ڈگری حاصل کی ہے۔

علم قرأت و تجوید پر آپ نے کتابیں الشفاء فی مسئلۃ الرءاء، اللؤلؤ المکنون فی تحقیق مد السکون، تحفۃ القاری بجمع المقاری، کفایۃ القاری، کشف الرمز عن وجوه الوقف علی الہمز، حاشیہ نشاطیہ اور حاشیہ مقدمۃ الجزری وغیرہ لکھیں۔ ان کے علاوہ تفسیر سورۃ الملک والنون (عربی)، تفسیر سورۃ الکہف (عربی) اور تفسیر پارہ تبارک الذی کے نام بھی تذکروں میں ملتے ہیں۔

### علوم حدیث:

مخدوم صاحب کی پوری زندگی سنت نبوی پر عمل میں گزری، کیونکہ قرآن مجید اور سنت نبوی ہی انسان ذات کے لئے کامل رہنما اور اسوہ حسنہ ہے۔ مخدوم صاحب نے امام بخاری کی معرکتہ الآراء کتاب صحیح بخاری کے اطراف بنام "حیاء القاری باطراف البخاری" عربی میں مرتب کئے۔ علم حدیث میں مخدوم صاحب کی یہ کتاب نہایت اہم اور ضخیم ہے، جو دراصل آپ نے امام حافظ جمال الدین الزی (المتوفی ۷۴۲ھ) کی مایہ ناز کتاب "تحفۃ الاشراف بمعرفۃ الاطراف" سے استفادہ کر کے لکھی ہے۔ حیاء القاری کا مخطوط مکتبہ راشدیہ آزاد پیر جھنڈو نیو سعید آباد میں محفوظ ہے۔ اس کے علاوہ آپ نے علم حدیث میں "حلاوة الغم بذکر جوامع الکلم" اور "حصن المنوع عما اورد علی من ادرج الحدیث الموضوع" وغیرہ لکھیں۔

مخدوم محمد ہاشم نے سفر حرمین شریفین کے دوران مکہ مکرمہ میں اپنے استاد عبدالقادر بن ابوبکر بن عبدالقادر صدیقی سے علم حدیث اور دوسرے علوم کی تحصیل کی۔ ان سے مخدوم صاحب نے علم تفسیر، حدیث، اصول حدیث، فقہ، اصول فقہ، تصوف، تاریخ، رجال، سیرت وغیرہ علوم میں حاصل کردہ اجازات و اسناد بنام "اتحاف الاکابر بمرویات الشیخ عبدالقادر" جمع کی ہیں۔ بعد میں اس میں اضافہ کر کے "تنظیم الجواهر بذیل اتحاف الاکابر" اور "نور البصائر تکملہ ذیل اتحاف الاکابر" لکھیں۔

علم سیرت:

سیرت نبوی پر آپ کی مشہور عربی کتاب "بذل القوۃ فی حوادث سنی النبوة" سندھی ادبی بورڈ کی طرف سے شائع ہو چکی ہے۔ نہایت اعلیٰ معیار کی یہ کتاب سیرت نبوی پر ایک انوکھی کاوش ہے۔ کتاب میں لائے گئے مواد کی سن وار فہرست دیکھنے سے اس کتاب کی اہمیت اور افادیت کا اندازہ لگایا جاسکتا ہے اور سیرت پر مرتب یکجا مواد کا خاکہ سامنے آجاتا ہے۔ اس کے علاوہ علم سیرت میں آپ نے جو کتابیں تصنیف فرمائیں، وہ اس طرح ہیں: قوۃ العاشقین، ذریعۃ الوصول الی جناب الرسول، فتح القوی فی نسب النبی، زاد السفینۃ لسالکی المدینۃ، حیاۃ القلوب فی زیارۃ المحبوب، الباقیات الصالحات فی ذکر الازواج الطہرات، تحفۃ السالکین الی جناب الامین، وسیلۃ الغریب الی جناب الحبيب، فتح العلی فی حوادث سنی نبوة النبی، تحفۃ المسلمین فی تقدیر مہور امہات المؤمنین، حدیقۃ الصفاء فی اسماء المصطفیٰ، وسیلۃ الفقیر فی شرح اسماء الرسول البشیر، ثمانیۃ قصائد صغار فی مدح النبی، النفحات الباہرۃ فی جواز القول بالخمسة الطاہرۃ وغیرہ۔

ان کے علاوہ آپ نے عقائد، تصوف، تاریخ، عروض اور متفرقہ علوم پر کئی کتابیں یادگار چھوڑی ہیں۔<sup>(۲۰)</sup>

### فقہی خدمات

مخدوم محمد ہاشم ٹھٹوی کی اسلامی فقہ کی ترویج کے لئے کوششیں ممتاز حیثیت رکھتی ہیں۔ ویسے تو مخدوم صاحب نے تفسیر، حدیث، سوانح، سیرت، تاریخ، اوراد، وظائف، تجوید اور قرأت وغیرہ پر عربی، فارسی اور سندھی میں کئی کتابیں لکھی ہیں، لیکن ہم یہاں آپ کی فقہ حنفی میں لکھی گئی کتابوں اور فقہی خدمات کا ذکر کریں گے۔

۱- بیاض ہاشمی: مخدوم محمد ہاشم ٹھٹوی بارہویں صدی ہجری میں حنفی فقہ کے سرخیل تھے۔ آپ کے فتویٰ کو حرفِ آخر سمجھا جاتا تھا۔ آپ کے مکتبہ میں حنفی فقہ کی نادر و نایاب کتابوں کا بڑا ذخیرہ موجود رہتا تھا، جن کا ہمیشہ تحقیقی مطالعہ کرتے رہتے تھے۔ اس تدریس، تصنیف اور مطالعہ کے دوران اہم علمی نکات اور فقہی جزئیات ایک بیاض میں لکھے جاتے تھے، جس کو "بیاض ہاشمی" یا "فتاویٰ ہاشمیہ" کہا جاتا ہے۔ اس میں قرآن، حدیث، فقہ، تاریخ اور تصوف کے سینکڑوں دینی مسائل مذکور ہیں۔ بیاض ہاشمی سندھ کی علمی دنیا میں مانے ہوئے علمی ذخیرہ اور فقہی انسائیکلو پیڈیا کی حیثیت میں مشہور ہے۔ اس کی علمی عظمت سندھ میں ہر مکتبہ فکر کے ہاں مسلم ہے۔ یکجا بڑا علمی خزانہ ہے، جس میں آسانی کے لئے مواد کی تقسیم فقہی ابواب و فصول کی طرز پر کی گئی ہے۔ یہ مخدوم صاحب کا علمی دنیا پر بڑا احسان ہے۔ اس کے کئی قلمی نسخے سندھ کے مختلف کتب خانوں میں موجود ہیں۔

۲- مظہر الانوار (عربی): روزوں کے مسئلوں پر ایک مستقل، جامع اور ضخیم کتاب ہے۔<sup>(۳۱)</sup> مخدوم صاحب کی اوائل کی زندگی کی بہترین یادگار ہے۔ مخدوم صاحب نے ۲۱ برس کی عمر میں اسلام کے تیسرے رکن روزہ کے مسائل پر ایسی تحقیقی کتاب لکھ کر علمی دنیا میں اپنا نام روشن کیا۔ روزہ کے مکمل مسائل پر آج تک سندھ میں عربی زبان میں ایسی جامع کتاب نہیں لکھی گئی، اگرچہ اس دور میں کتابیں صرف قلمی صورت میں ملتی تھیں، لیکن مخدوم صاحب نے اس کتاب میں حوالہ طور تین سو کتابوں کی فہرست دی ہے اور علمی معیار برقرار رکھا ہے۔ مقدمہ میں لکھتے ہیں:

"جب یہ رسالہ لکھ رہا تھا تو کتابوں کا بڑا ذخیرہ ہاتھ آیا۔ اس کتاب کے لکھنے کے لئے میں نے

ان سب کتب کا مطالعہ کیا اور ان سے فوائد حاصل کر کے اس کتاب میں جمع کئے۔"<sup>(۳۲)</sup>

علامہ غلام مصطفیٰ قاسمی کہتے ہیں کہ:

"رمضان المبارک کے روزوں کے بابت یہ ایک مستقل عربی کتاب ہے۔ آج تک اسلامی دنیا

میں ایسی کتاب نہیں لکھی گئی۔"<sup>(۳۳)</sup>

۳- حیات الصائمین (فارسی): روزہ کے مسائل پر مخدوم صاحب نے اپنی ضخیم کتاب "مظہر الانوار" کا فارسی میں ترجمہ کیا ہے۔ اس کا مخطوطہ درگاہ خیاری شریف نزد نواب شاہ میں موجود ہے۔<sup>(۳۴)</sup>

۴- زاد الفقیر: اسلام کے تیسرے رکن روزہ کے متعلق شرعی مسائل پر سندھی نظم میں جامع اور مفید کتاب ہے۔ مخدوم صاحب نے اس رسالہ میں رمضان المبارک کے چاند دیکھنے سے لے کر روزہ کے بابت سب مسائل مختصر اور جامع انداز میں لکھے ہیں اور ہر مسئلہ کے مختلف پہلو واضح کئے ہیں۔ سندھ میں اس کتاب کی اہمیت اور افادیت زیادہ ہے۔ سندھی زبان میں یہ چھوٹی

کتاب آپ کی ضخیم عربی تصنیف "منظر الانوار" کا خلاصہ معلوم ہوتی ہے۔<sup>(۴۵)</sup>  
خان بہادر محمد صدیق مبین "سندھی زبان کی ادبی تاریخ" میں لکھتے ہیں: "زاد الفقیر کا نظم نہایت پختہ، حلاوت اور  
نزاکت سے معمور ہے۔ نظم کے قافیے باقاعدہ پختہ اور عمدہ رکھے گئے ہیں۔"<sup>(۴۶)</sup>

۵- راحة المؤمنین عرف ذبح و شکار (سندھی منظوم): مخدوم صاحب کے دور میں زیادہ آبادی زراعت پیشہ تھی، لیکن اس کے  
باوجود سندھ کے اکثر حصوں میں شکار بھی عام لوگوں کا ذریعہ معاش اور خوراک کا اہم ذریعہ تھا۔ جانوروں کے ذبح و شکار کے  
مسائل کی معلومات کی ضرورت عوام الناس کو زیادہ پڑتی ہے۔ اس لئے مخدوم صاحب نے روزمرہ زندگی کے اس ضروری پہلو  
کے متعلق محنت کر کے مسائل جمع کئے ہیں۔ جانوروں کو ذبح کرنے اور شکار کے بابت کوئی بھی ایسا اہم اور ضروری مسئلہ نہیں جو  
اس کتاب میں موجود نہ ہو۔ گویا کہ آپ نے دریاء کو کوزہ میں بند کر دیا ہے۔<sup>(۴۷)</sup>

۶- فاکہتہ البستان (عربی): ذبح و شکار کے مسائل کے بابت ضخیم کتاب جب مخدوم صاحب نے لکھی تو آپ کی عمر ۲۴ برس  
تھی۔ ابتدا میں آپ نے تین سو کتابوں کے نام دیئے ہیں، جو اس کتاب کے لکھتے وقت آپ کے پیش نظر تھیں۔ اس وقت عام  
لوگوں کو شکار کے مسائل، مچھلی کے اقسام، حلال و حرام جانوروں کا فرق اور ذبح و شکار کے بابت معلومات کی زیادہ ضرورت  
تھی۔ آپ نے ان سب باتوں کو مد نظر رکھتے ہوئے عربی زبان میں یہ کتاب تصنیف فرمائی۔ سندھ کے علماء و مصنفین نے ذبح  
و شکار کے مسائل پر ایسی جامع اور مدلل کتاب عربی میں نہیں لکھی۔ سندھ کے عربی دان طبقہ پر آپ کا یہ عظیم علمی احسان ہے۔  
سندھ کے مشہور کتب خانوں میں اس کے قلمی نسخے موجود ہیں۔

ڈاکٹر احمد اقبال قاسمی سابق صدر شعبہ ثقافت اسلامی سندھ یونیورسٹی جامشورو نے ڈاکٹر عبدالواحد ہالپوتہ کی نگرانی  
میں "فاکہتہ البستان" پر تحقیق کر کے سندھ یونیورسٹی سے پی ایچ ڈی کی ڈگری حاصل کی ہے۔<sup>(۴۸)</sup>

۷- حیاة القلوب فی زیارة المحبوب (فارسی)

۸- سفینة السالکین الی بلد اللہ الامین (فارسی)

۹- تحفة المسکین الی جناب الامین (فارسی)

یہ تینوں کتابیں حج کے احکام و مسائل پر لکھی گئی ہیں۔ پہلی کتاب مفصل، دوسری متوسط اور تیسری انتہائی مختصر ہے۔  
مخدوم ٹھٹوی صاحب نے شاید علامہ مخدوم رحمت اللہ دربیولی (المتوفی ۹۹۳ھ) کا نتیجہ کیا ہے، جنہوں نے حج کے احکام و مسائل  
پر عربی میں تین کتابیں منسک کبیر، منسک متوسطہ اور منسک صغیر لکھی تھیں۔ حیاة القلوب مناسک حج اور زیارت حرمین کے  
بارے میں بھرپور معلومات پر مشتمل بہترین کتاب ہے۔ اس کتاب میں مخدوم صاحب نے ۱۸۱ کتابوں کے حوالے دیئے ہیں۔  
کتاب کے مقدمہ اور ۱۱۴ ابواب میں حج بیت اللہ سے متعلقہ سب ضروری مسائل اور تاریخی اقعات تفصیل سے ذکر کئے ہیں۔

مخدوم صاحب نے "حیاة القلوب الی زیارة المحبوب" کا خلاصہ فارسی میں "سفینة السالکین الی بلد اللہ الامین" کے  
نام سے لکھا ہے۔ لیکن آگے چل کر عام لوگوں، حجاج اور طلبہ کی سہولیت کی خاطر اس کا اختصار "تحفة السالکین الی جناب الامین"

کے نام سے فارسی میں لکھا۔ ان کتابوں کے قلمی نسخے "مخدوم محمد ہاشم ٹھٹھوی لائبریری" دہلی گنسی نزد سکر نڈ میں موجود ہیں۔  
۱۰- سایہ نامہ (سندھی)

۱۱- رشف الزلال فی تحقیق فی الزوال (فارسی)

مخدوم محمد ہاشم نے یہ دونوں رسالے سندھ میں دوپہر کے وقت اصلی سایہ کے بابت لکھے ہیں۔ طلوع آفتاب کے بعد جیسے جیسے سورج اوپر چڑھتا جاتا ہے، ویسے ہر چیز کا سایہ گھٹتا جاتا ہے۔ جب سورج اپنا آدھا سفر طے کر کے زوال کے وقت پر آتا ہے، تو ہر چیز کا سایہ چھوٹے سے چھوٹا ہوتا جاتا ہے، جس کو فقہی اصطلاح میں "اصلی سایہ" یا "فی الزوال" کہا جاتا ہے۔ یہ سایہ ہر ملک کے لحاظ سے کم و بیش ہوتا ہے۔ ظہر یا عصر کے وقت کے تعیین کے لئے اس کا جاننا نہایت ضروری ہوتا ہے۔

مخدوم صاحب سے پہلے علماء نے بھی اس موضوع پر قلم اٹھایا تھا۔ مثلاً مخدوم فتح محمد برہانپوری سندھی نے "مفتاح الصلوٰۃ" میں اس کی مقدار لکھی ہے۔ لیکن مخدوم محمد ہاشم ٹھٹھوی اس کے بارے میں کہتے ہیں کہ یہ پیمانہ سندھ میں جاری نہیں ہو سکتا۔ سندھ میں اصلی سایہ کی ناپ مختلف موسموں میں تبدیل ہوتی رہتی ہے۔ رشف الزلال فارسی کا سندھی ترجمہ ڈاکٹر عبدالرسول قادری نے کیا ہے، جو سندھی لنگوتج اتھارٹی حیدرآباد کی طرف سے شائع ہو چکا ہے۔<sup>(۴۹)</sup>

۱۲- جمع البواقیت فی تحقیق المواعیت (فارسی): اس رسالہ میں نماز کے اوقات کا بیان اور تحقیق ہے۔ اس کے قلمی نسخے مدرسہ مجددیہ نعیمیہ ملیر کراچی اور مولانا غلام مصطفیٰ قاسمی کی لائبریری حیدرآباد میں موجود ہیں۔

۱۳- فتح الکلام فی کیفیتہ اسقاط الصلوٰۃ و الصیام (فارسی): اس رسالہ میں میت کی طرف سے فدیہ ادا کرنے کی کیفیت اور میت کی طرف سے روزے اور نمازیں معاف کرنے یا اسقاط کا طریقہ بیان کیا گیا ہے۔ اصل میں شرعی لحاظ سے میت پر جو اللہ تعالیٰ کے حقوق، فرائض اور واجبات باقی ہیں جیسے نماز، روزہ، زکوٰۃ، حج، نذر، کفارہ، صدقہ فطر، عشر اور سجدہ تلاوت وغیرہ، ان کے لئے میت کی طرف سے فدیہ دیا جاتا ہے۔ اس رسالہ میں فدیہ اور اسقاط کا تفصیل ہے۔ یہ رسالہ ۱۳۰۰ھ میں مطبع محمد وزیر کلکتہ سے شائع ہو چکا ہے۔

۱۴- فیض الغنی فی تقدیر صاع النبی ﷺ (فارسی): مخدوم صاحب نے اس رسالہ میں دو باتوں پر بحث کی ہے:

(۱) نبی ﷺ کی مدنی ناپ کا صاع

(۲) صدقۃ الفطر اور اس کے متعلقہ مسائل

اس رسالہ میں مخدوم صاحب کی صرف ایک مسئلہ پر اتنی وسیع جستجو اور جدوجہد کا ثبوت ملتا ہے۔ آپ نے ٹھٹھ شہر میں رائج وزن سے لے کر مکہ اور مدینہ کے مڈ اور صاع کی ناپ کے ساتھ واپس ٹھٹھ آکر سب وزن سامنے رکھ کر مسئلہ کو حل کیا ہے، جس سے آپ کی علمی تحقیق کا بلند معیار ظاہر ہوتا ہے۔

آپ نے اس رسالہ کا دوسرا نام "کشف السر عن تقدیر صدقۃ الفطر" رکھا ہے۔ اس کا مخطوطہ مکتبہ عالیہ علمیہ درگاہ

شریف پور جھنڈو میں موجود ہے۔

۱۵- اصلاح مقدمۃ الصلوٰۃ (سندھی)

۱۶- اصلاح مقدمۃ الصلوٰۃ (فارسی)

یہ دونوں رسالے ابوالحسن ٹھٹوی کی مشہور فقہی درسی کتاب "مقدمۃ الصلوٰۃ" کی اصلاح میں لکھے گئے ہیں۔ ابوالحسن ٹھٹوی نے کتاب مقدمۃ الصلوٰۃ سندھی لکھی تھی، جو قرآن مجید مکمل کرنے کے بعد بچوں کو کتب میں ابتدائی درسی کتاب کے طور پر پڑھائی جاتی تھی اور "ابوالحسن کی سندھی" کے نام سے مشہور تھی۔ اس رسالہ میں نماز کے بابت کئی مسائل تحقیق طلب تھے، اس لئے مخدوم محمد ہاشم ٹھٹوی نے ان تحقیق طلب مسائل اور مقامات پر اپنے اصلاحی بیٹ شامل کئے، جن سے مقدمۃ الصلوٰۃ کے ان مسائل کو سمجھنے میں آسانی ہوئی۔ یہ اضافی ابیات "مقدمۃ الصلوٰۃ" کے موجودہ مطبوعہ نسخوں میں ۲۱ مقامات پر شامل ہیں۔

مخدوم صاحب کی اس ابتدائی اصلاحی تنقید کے بعد آپ کے ہم عصر مخدوم محمد قائم ٹھٹوی نے ابوالحسن سندھی کی حمایت اور تائید میں اور مخدوم محمد ہاشم کے جواب میں "الرد علی اصلاح مقدمۃ الصلوٰۃ" لکھا۔ اس طرح علمی اور تحقیقی بحث کا آغاز ہوا۔ مخدوم محمد ہاشم نے مخدوم محمد قائم کے جواب میں ایک عربی رسالہ لکھا اور اس کے دو نام رکھے: (۱) الشفاء الدائم عن اعتراض القائم (۲) تنویر الاصباح علی مسالک الاصلاح۔

سندھ کے نامور اسکالر ڈاکٹر نبی بخش بلوچ، مخدوم صاحب کی اصلاح، تنقید اور تحقیق کے بابت لکھتے ہیں:

"مخدوم ابوالحسن ٹھٹوی کی سندھی میں لکھی گئی کتاب "مقدمۃ الصلوٰۃ" اس اعلیٰ درجہ کی

ثابت ہوئی کہ سندھ کے دو چوٹی کے علماء مخدوم محمد ہاشم اور مخدوم محمد قائم نے اس پر قلم اٹھایا۔ مخدوم

محمد ہاشم نے اپنی طرف سے اصلاح کر کے تحقیق کا دروازہ کھولا۔ مخدوم محمد قائم نے اس پر اعتراضات

کئے، جن کے مخدوم محمد ہاشم نے جوابات دیئے۔ اس طرح تحقیق و تنقید کا سلسلہ جاری ہوا۔" (۵۰)

۱۷- الحجۃ الجلیۃ فی مسئلۃ سور الاجنبیۃ (عربی): مخدوم محمد ہاشم ٹھٹوی نے اس رسالہ میں اجنبی مرد یا عورت کا جھوٹا پانی وغیرہ اجنبی عورت اور مرد کے لئے پینے کے مسئلہ پر بحث کی ہے۔ اس رسالہ کا خطی نسخہ قاضی غلام محمد ہالائی کے کتب خانہ میں موجود ہے۔

۱۸- موبیۃ العظیم فی ارث حق مجاورۃ الشعر الکریم (عربی): اس رسالہ میں اس فقہی سوال کا جواب ہے کہ رسول اللہ ﷺ کی طرف منسوب موئے مبارک، جو مختلف مقامات پر زیارت گاہ عام و خاص ہیں، ان کا حق مجاورت کس کو حاصل ہے؟

۱۹- رفع النصب لتکثر التثبہات فی صلوٰۃ المغرب (عربی)

۲۰- القول المعجب فی تکثر التثبہات فی المغرب (عربی)

۲۱- ہز المنکب فی تکثر التثبہات فی المغرب (عربی):

مغرب کی نماز میں تشہد کتنی بار پڑھا جاسکتا ہے؟ اور ایسی فقہی صورتیں سہو وغیرہ کی وجہ سے کتنی ہو سکتی ہیں؟ یہ

تینوں رسالے اس مسئلہ پر مشتمل ہیں۔

۲۲۔ تنبیہ نامہ سندھی: مخدوم محمد ہاشم کے اس رسالہ میں دو مسائل کے بابت تنبیہ وارد ہے: (۱) بے نمازیوں کو نماز پڑھنے کی تاکید اور نہ پڑھنے والوں کے لئے عذاب اور تنبیہ کا ذکر ہے۔ (۲) محرم اور عاشورہ میں ماتم کرنے اور تابوت بنانے سے منع کی گئی ہے۔ یہ رسالہ ۱۳۱۲ھ میں مطبع مصطفائی لاہور سے چھپ چکا ہے۔

۲۳۔ شد النطاق فیما یلحق من الطلاق: فقہ اور معاملات میں نکاح و طلاق کو بڑی اہمیت حاصل ہے۔ مخدوم صاحب نے اس رسالہ میں طلاق کے بارے میں تحقیقی انداز میں بحث کی ہے۔ یہ رسالہ ۱۳۰۰ھ میں مطبع مصطفائی لاہور سے طبع ہو چکا ہے۔

۲۴۔ السیف الجلی علی سب النبی □: اس رسالہ میں اس مسئلہ پر بحث ہے کہ اگر کوئی غیر مسلم رسول اکرم ﷺ کو گالیاں دے یا کوئی سنگدل مسلمان بھی سردارِ دو جہاں ﷺ کی شان میں گستاخی کرے تو اس کی شرعی طور پر سزا اور حکم کیا ہونا چاہئے؟ مخدوم صاحب نے کافی ثانی روایات اور عبارات لاکر ثابت کیا ہے کہ اگر کوئی مسلمان یا غیر مسلم نبی ﷺ کی شان میں گستاخی کرے تو وہ واجب القتل ہے۔ اس اہم اور نازک مسئلہ کے بابت دین کی بڑی بڑی کتابوں کے حوالے پیش کر کے کئی نکات بیان کیے ہیں، تاکہ کوئی غیر مسلم یا بے ادب گستاخ مسلمان گستاخی کرنے کی جرأت نہ کر سکے۔

۲۵۔ رد رسالہ قرۃ العین فی البکاء علی الحسین: مخدوم محمد ہاشم نے مخدوم محمد معین ٹھٹھوی کے چند رسائل کا رد لکھا ہے، جن میں سے یہ رسالہ بھی ایک ہے۔ مخدوم محمد معین ٹھٹھوی اہل سنت کے مؤقف کے برخلاف محرم میں ماتم کرنے کو جائز قرار دیتے تھے۔ مخدوم محمد ہاشم نے مخدوم محمد معین کے ادب و احترام کے باوجود ان کے رسالہ کا رد لکھا اور دوسرے علماء کو بھی اس طرف متوجہ کیا۔ دلائل سے مزین یہ مختصر تحریر مخدوم صاحب کی جرأت، ہمت اور علمی عظمت کی نشانی ہے۔

۲۶۔ درہم الصرۃ فی وضع الیدین تحت السرۃ: یہ رسالہ شیخ محمد حیات سندھی مدنی کے رد میں لکھا گیا ہے، جنہوں نے نماز میں سینہ پر ہاتھ باندھنے کے جواز کا فتویٰ دیا تھا۔ مخدوم محمد ہاشم نے حنفی مذہب کی تائید میں بھرپور بحث کر کے مسئلہ کو ثابت کیا ہے کہ نماز میں مردوں کو سینے کے نیچے ہاتھ باندھنے چاہئیں۔

۲۷۔ معیار النقاد فی تمییز المغشوش عن الجیاد: شیخ محمد حیات سندھی نے مخدوم محمد ہاشم کے رسالہ "درہم الصرۃ" کا جواب "الدرۃ فی اظہار غش نقد الصرۃ" لکھا۔ مخدوم محمد ہاشم نے بروقت "معیار النقاد" لکھ کر شیخ محمد حیات سندھی کے اعتراضات کے جوابات دیئے اور اپنے نکتہ نظر کو واضح کر کے حنفی مسلک کو ثابت اور واضح کیا ہے۔

مخدوم محمد ہاشم کے دوسرے ہم عصر عالم مخدوم ابوالحسن کبیر ٹھٹھوی مدنی جو شیخ محمد حیات سندھی کے استاد تھے، وہ شاید اسی مسئلہ میں شیخ محمد حیات کے ہم خیال تھے۔ اس لئے مخدوم محمد ہاشم نے اس رسالہ میں مخدوم محمد حیات کے ساتھ ان کے استاد ابوالحسن کبیر کا بھی اشارہ کر دیا ہے۔

۲۸۔ ترصیح الدرۃ علی درہم الصرۃ: یہ رسالہ بھی شیخ محمد حیات سندھی کے رد میں لکھا گیا ہے۔ مخدوم صاحب نے

اس رسالہ میں دوسرے رسائل کی طرح حنفی مسلک کی تائید میں شیخ محمد حیات سندھی کو علمی جواب دے کر ان کو قائل کرنے کی کوشش کی ہے۔

۲۹۔ نور العینین فی اثبات الاشارة فی التشہدین: نماز میں تشہد کی حالت میں اشہد انکی سے اشارہ کرنے کے مسئلہ پر مخدوم صاحب کی تصنیف ہے۔ اگرچہ فقہاء احناف کے درمیان بھی اس مسئلہ میں اختلاف ہے، لیکن امام ابو حنیفہ کے شاگرد امام محمد بن الحسن مؤطا میں اشارہ کو حدیث سے ثابت کرتے ہوئے فرماتے ہیں کہ یہی امام ابو حنیفہ کا قول ہے۔ اس لئے اکثر احناف کا اسی قول پر فتویٰ ہے اور ان کا عمل بھی اسی پر رہا ہے۔ مخدوم صاحب نے احادیث اور عقلی و نقلی دلائل اور فقہاء احناف کے اقوال جمع کیے ہیں، تاکہ اس پر عمل کیا جاسکے۔

محترم ڈاکٹر مولا بخش سکندری نے "نور العینین" پر تحقیق کر کے اس پر سندھ یونیورسٹی جامشورو سے پی ایچ ڈی کی ڈگری حاصل کی ہے۔

۳۰۔ رفع الغطاء عن مسئلۃ جعل العمامۃ تحت الرداء: مخدوم صاحب کے وقت میں یہ بات مشہور تھی کہ نماز کی حالت میں پگڑی کے اوپر چادر پہننا سنت ہے اور کاندھوں پر چادر اوڑھنا مکروہ ہے جیسے نماز میں بنگاسر کرنا مکروہ ہے۔ اگر کسی نے نماز میں پگڑی پر چادر نہ پہنی تو اللہ تعالیٰ اس کی طرف نہیں دیکھے گا۔ مخدوم صاحب نے اس رسالہ میں ان باتوں کا رد کر کے صحیح راستہ کی رہنمائی کی ہے کہ پگڑی کے اوپر چادر اوڑھنا یا کاندھوں پر چادر اوڑھنا جائز ہے اور مکروہ نہیں ہے۔

۳۱۔ کشف الربین عن مسئلۃ رفع الیدین: مخدوم صاحب نے یہ رسالہ عربی میں رفع الیدین کے رد میں تحریر کیا ہے۔ حنفی مسلک میں تکبیر تحریمہ کے سوا نماز میں رکوع میں جاتے وقت، رکوع سے اٹھتے وقت اور تیسری رکعت کے لئے اٹھتے وقت رفع الیدین نہیں کی جاتی۔ مخدوم صاحب نے اس پر مفصل بحث کر کے حنفی مسلک کے مؤقف کو ثابت کیا ہے۔

یہ کتاب مولانا عبد العظیم ندوی کے اردو ترجمہ کے ساتھ مدرسہ مدینۃ العلوم بھینڈو شریف کی طرف سے اور مولانا عبد الرزاق مہران کے سندھی ترجمہ کے ساتھ مکتبہ حزب الاحناف ساگھڑ سے شائع ہو چکی ہے۔

۳۲۔ تمام العنایۃ فی الفرق بین صریح الطلاق والکنایۃ: اس رسالہ میں مخدوم صاحب نے طلاق کے صریح الفاظ کے ساتھ یا اشارہ کنایہ سے دینے کے مسئلہ پر تحقیقی بحث کی ہے۔ اپنی تحقیق کی تائید میں مخدوم محمد جعفر بوبکائی کی دو کتابوں "حل العقود فی طلاق السنود" اور "المنانۃ فی مرمة الخزانۃ" کے حوالے بھی دیئے ہیں۔

یہ رسالہ ۱۳۰۰ھ میں مطبع مصطفائی لاہور سے چھپ چکا ہے۔

۳۳۔ القول الانور فی حکم لبس الاحمر: یہ رسالہ مخدوم صاحب نے مردوں کے لئے سرخ کپڑے پہننے کی ممانعت کے بارے میں لکھا ہے جس میں قرآن، تفسیر، حدیث، اصول حدیث، فقہ، اصول فقہ، علم کلام وغیرہ کے ایک سو سے زیادہ کتب کے حوالے دیئے ہیں۔ تحریر کا انداز عالمانہ اور محققانہ ہے، جس سے ان کی قرآن فہمی اور علم تفسیر، حدیث اور فقہ کی مہارت کا ثبوت ملتا ہے۔



۳۴۔ الحجۃ القویۃ فی حقیقۃ القطع بالافضلیۃ: یہ رسالہ مخدوم صاحب کی دو کتابوں "السنتۃ النبویۃ فی حقیقۃ القطع بالافضلیۃ" اور "الطریق الاحمدیہ فی حقیقۃ القطع بالافضلیۃ" کا خلاصہ ہے۔ مخدوم صاحب نے اسے ہم عصر عالم مخدوم محمد معین ٹھٹوی کی کتاب "الحجۃ الجلیلۃ فی رد من قطع بالافضلیۃ" کا رد لکھا ہے۔ آپ نے احادیث مبارکہ کے دلائل سے چاروں خلفاء کی ترتیب و افضلیت ثابت کی ہے۔

۳۵۔ التحفۃ المرغوبۃ فی افضلیۃ الدعاء بعد المکتوبۃ: مخدوم صاحب نے یہ رسالہ اپنے دور کے کئی علماء کے جواب میں لکھا ہے، جنہوں نے یہ فتویٰ دیا تھا کہ فرض نماز کے بعد دعائے مانگنا مکروہ ہے۔ آپ نے فرض نماز کے بعد سنت سے پہلے دعائے مانگنے کو دلائل سے ثابت کیا ہے۔

۳۶۔ تنقیح الکلام فی النهی عن قرأۃ الفاتحۃ خلف الامام: مخدوم صاحب نے یہ رسالہ فرض نماز میں امام کے پیچھے مقتدی کے لئے سورۃ فاتحہ نہ پڑھنے کے بارے میں لکھا ہے۔ مخدوم صاحب سے ان کے دور کے بعض لوگوں نے سوال کیا تھا کہ کیا نماز میں مقتدی کے لئے امام کے پیچھے سورۃ فاتحہ پڑھنی جائز ہے یا نہیں؟ آپ نے یہ رسالہ اس سوال کے جواب میں لکھا ہے۔ احادیث مبارکہ، تابعین اور فقہاء کے اقوال لاکر حنفی مذہب کی تائید میں ثابت کیا ہے کہ امام کے پیچھے مقتدی کو سورۃ فاتحہ نہیں پڑھنی چاہئے۔

۳۷۔ رد الرسائلۃ المعینیۃ: مخدوم صاحب کا یہ رسالہ مخدوم محمد معین ٹھٹوی کے رد میں لکھا گیا ہے۔ مخدوم صاحب خلافت میں اہلسنت کے عقیدے کے قائل تھے۔ مخدوم محمد معین ٹھٹوی نے خلفاء راشدین کے بابت حدیث، رجال اور تاریخ کے مطابق صحیح ترتیب کے خلاف حضرت علی رضی اللہ عنہ کی تین خلفاء پر فضیلت کے جواز میں رسالہ لکھا تھا۔ مخدوم صاحب نے اس رسالہ میں یہ بحث لاکر حوالہ جات سے ثابت کیا ہے کہ حضرت علی رضی اللہ عنہ قابل احترام صحابی ہیں، لیکن خلافت کی ترتیب مشہور روایات اور تاریخ کی روشنی میں آج تک کو چلتی آئی ہے، وہ صحیح اور حق ہے۔

۳۸۔ کشف الغطاء عما یحل و یحرم من النوح و البکاء: مخدوم صاحب نے یہ رسالہ مشہور عالم مخدوم محمد معین ٹھٹوی کے رد میں لکھا ہے۔ مخدوم محمد معین نے ایک رسالہ "اقرۃ العین فی البکاء علی الحسین" لکھا تھا، جس میں لکھا تھا کہ ماتم کرنا، مجالس عزائم عقد کرنا، محرم کے ایام میں سیاہ کپڑے پہننا اچھے کام ہیں۔ مخدوم صاحب نے اس رسالہ میں قرآن، حدیث، فقہ، لغت اور تاریخی حوالوں اور عقلی و نقلی دلائل سے مخدوم محمد معین کا رد کیا ہے۔

۳۹۔ تحقیق المسئلۃ فی ثبوت اسلام الذمی بقولہ للمسلم انا مثلک: مخدوم صاحب نے یہ رسالہ اس فقہی مسئلہ کے متعلق لکھا ہے کہ اگر کوئی ذمی کافر مسلمان کو کہے کہ میں آپ جیسا ہوں تو وہ ذمی ان الفاظ کہنے سے مسلمان ہو جائے گا اور اس پر اسلام کا حکم نافذ ہوگا۔ آپ نے تحقیق سے یہ مسئلہ ثابت کیا ہے اور مخالفین کے اعتراضات کے مفصل جوابات دیئے ہیں۔

۴۰۔ تصحیح المدرک فی ثبوت اسلام الذمی بقولہ انا مثلک: یہ رسالہ مخدوم صاحب کی اپنی کتاب

تحقیق المسلك فی ثبوت اسلام الذمی بقوله للمسلم انا مثلك کا خلاصہ ہے۔ آپ نے ۵۱ دلائل سے یہ مسئلہ واضح کیا ہے۔

۴۱۔ خطبات ہاشمیہ: مخدوم محمد ہاشم ٹھٹوی صاحب جمعہ اور عیدین پر جو خطبے ارشاد فرماتے تھے، ان کو آپ کے شاگرد رشید مخدوم عبداللہ بن محمد رحمۃ اللہ علیہ نے اپنی کتاب "جامع الکلام فی منافع الانام" میں "الخطبات الہاشمیة فی العیدین والجمعة" کے عنوان سے نقل کئے ہیں۔ مفتی محمد جان نعیمی مدرسہ مجددیہ نعیمیہ ملیر کراچی نے یہ خطبات الگ کتابی صورت میں "خطبات ہاشمیہ" کے نام سے شائع کیے ہیں۔

۴۲۔ الحجۃ القویۃ فی الرد علی من قدح فی الحافظ ابن تیمیہ: مخدوم محمد معین ٹھٹوی نے امام ابن تیمیہ رحمۃ اللہ علیہ کی کتاب "منہاج السنۃ النبویۃ" پر اعتراضات کئے تھے اور انہیں سخت تنقید کا نشانہ بنایا تھا۔ مخدوم صاحب نے اس رسالہ میں مخدوم محمد معین کے ان اعتراضات کے کافی وشافی جوابات دے کر اہل سنت کی ترجمانی کی ہے۔ یہ رسالہ ڈاکٹر عبدالقیوم سندھی نے ایڈٹ کر کے مطبع الصفا مکہ المکرمہ سے شائع کیا ہے۔

۴۳۔ الطراز المذہب فی ترجیح الصحیح من المذہب: مخدوم صاحب نے حنفی مذہب کے کچھ اختلافی مسائل میں متقدمین اور متاخرین کے اختلاف کو سمجھنے کے لئے موجودہ دور کے علماء و طلباء کے لئے رہنمائی فرمائی ہے اور اس اختلاف کو قواعد کے مطابق اصول و فروع کو واضح کر کے کافی وشافی جوابات دیئے ہیں۔ کتاب، سنت، اجماع اور قیاس کے رو سے اختلاف کو حل کیا ہے۔

۴۴۔ تحفۃ الاخوان فی منع شرب الدخان: مخدوم صاحب نے اس رسالہ میں تمباکو استعمال کرنے کی ممانعت کے بابت دلائل دے کر اسے حرام اور مکروہ ثابت کیا ہے۔ سگریٹ، بیڑی، حشیش اور آفیم کے شرعی اور طبعی نقطہ نظر سے نقصانات واضح کئے ہیں۔

۴۵۔ نتیجۃ الفکر فی تحقیق صدقۃ الفطر: مخدوم صاحب نے صدقہ فطر کے مسائل اور صاع نبوی ﷺ کی ناپ کے بارے میں ایک کتاب "فیض الغنی فی تقدیر صاع النبی" لکھی تھی۔ یہ رسالہ بھی اس سلسلہ کی کڑی ہے۔

۴۶۔ فضائل نماز و دعاء عاشورہ: مخدوم صاحب نے اس مختصر رسالہ میں اسلامی ہجری سال کے پہلے مہینے محرم الحرام کے عاشورہ کے دنوں میں صحیح اور جائز ثواب کے کاموں کو واضح کیا ہے، تاکہ لوگ غلیظ اور غیر شرعی رسوم سے بچیں۔ اس سے اسلامی ہجری سال کے پہلے مہینہ کی اہمیت بھی واضح ہوتی ہے۔<sup>(۵۱)</sup>

مخدوم محمد ہاشم کی فقہی خدمات کی یہ ایک مختصر جھلک ہے، جس سے معلوم ہوتا ہے کہ مخدوم صاحب نے ہر ایک فقہی مسئلہ پر دو، تین تین رسالے اور کتابیں تصنیف کی ہیں۔

علماء سندھ میں مخدوم صاحب فقہی مسائل میں سند کی حیثیت رکھتے ہیں۔ اگر کسی علمی اور فقہی مسئلہ میں اختلاف ہوتا

ہے اور کسی کی تائید میں مخدوم صاحب کی غیر مبہم اور واضح قول یا فتویٰ پیش ہوتا ہے تو اسی وقت نزاع ختم ہو جاتا ہے۔ مثلاً مولانا غلام مصطفیٰ قاسمی مقالات قاسمی میں لکھتے ہیں:

"اس دور میں ذبح فوق العقدہ پر سندھی مفتیوں کے فتوؤں کی لے دے ہوئی۔ ہمایوں فکر کے علماء دونوں کی حلت کے قائل تھے اور مولانا سید محمد شاہ ایک کو حلال اور دوسرے کو حرام کہہ رہے تھے۔ دونوں کی تحریروں کا سلسلہ چلا۔ ہمایوں میں مناظرہ رکھا گیا۔ اس وقت مولانا محمد قاسم یاسینی کی طرف سے حلت کے لئے مخدوم محمد ہاشم ٹھٹوی کے "بیاض ہاشمی" کی ایک عبارت دکھائی گئی، جس نے سب کو خاموش کر دیا۔" (۵۲)

حال ہی میں مولانا مفتی رشید احمد لدھیانوی نے صاع کی تحقیق کرتے ہوئے مخدوم محمد ہاشم ٹھٹوی کے قول اور فتویٰ کو سامنے رکھا ہے۔ بلکہ ان کی کوشش ہوتی تھی کہ اس مسئلہ کے بابت مخدوم ٹھٹوی کی رائے معلوم کی جائے اور اس کو ترجیح دی جائے۔ چنانچہ لکھتے ہیں:

"بارہویں صدی کے مشہور فقیہ حضرت مولانا مخدوم محمد ہاشم ٹھٹوی رحمۃ اللہ علیہ کا فضل و کمال کسی اہل علم سے مخفی نہیں۔ بندہ نے سب سے پہلے مسبقاً خلف المسافر سے متعلق موصوف کا فتویٰ دیکھا تو آپ کے قوت استدلال، تعمق نظر اور اختصار کے ساتھ فیصلہ کن اور تشفی بخش جواب نے مجھے بہت متاثر کیا۔ اس کے بعد سے میری ہمیشہ یہ کوشش رہی ہے کہ ہر اُلجھے ہوئے مسئلہ میں علامہ موصوف کی تحقیق معلوم ہو جائے۔ چنانچہ مسئلہ زیر بحث میں بھی میں نے اس کی کوشش کی، جو بحمد اللہ تعالیٰ بار آور ہوئی۔" (۵۳)

الغرض مخدوم محمد ہاشم ٹھٹوی کی فقہی خدمات ہمارے لئے تاقیامت مشعل راہ رہیں گی۔ جب تک فقہ اور فتویٰ نویسی ہے، مخدوم ٹھٹوی کا نام روشن رہے گا اور ان کی کی ہوئی فقہی خدمات سے فیض حاصل کیا جاتا رہے گا، انشاء اللہ تعالیٰ۔

حوالہ جات

- (۱) عبدالحی الحسنی  
قاضی اطہر مبارکپوری  
"نزہۃ الخواطر" ۱/ ۳۵  
(الف) "رجال السنہ والہند" ۲۳۷  
(ب) "العقد الثمین" ۲۲۴  
(الف) "بر صغیر پاک و ہند میں علم فقہ" ۱۵  
(ب) "فقہائے ہند" متعلقہ صفحات  
(ت) "فقہائے پاک و ہند" متعلقہ صفحات  
(الف) "تذکرۃ الحفاظ" ۱۰۷/ ۱  
(ب) "سیر اعلام النبلاء" ۳۸۷/ ۷  
"الانساب" متعلقہ صفحات  
"احسن التالیف" ۳۶۳  
مقالہ سندھ میں فتویٰ کا فن "مقالات قاسمی" ص ۱۲۰  
"رجال السنہ والہند" ۲۹  
"الفہرست" ۳۷۳  
"عجائب الہند" ۳-۲  
"مقالات قاسمی" ۱۲۱  
"سندھ میں فقہی تحقیق کی ارتقاء" ۶-۷  
"نزہۃ الخواطر" ۱۶۶/ ۲  
"سندھ میں فقہی تحقیق کی ارتقاء" ۸-۹-۱۰  
"قرآن مجید کے سندھی تراجم و تفاسیر" ۲۵-۳۰  
"سندھ کی دینی درسگاہیں" متعلقہ صفحات  
"فرائض الاسلام" مترجم عبدالعلیم ندوی، مقدمہ ص ۱۴  
"تاریخ سندھ عہد کالہوڑا" ۲۸۸/ ۲  
"سندھ آزاد نمبر" ص ۳۳  
"بناء الاسلام" مقدمہ ۳۴  
"الطف اللطیف" ص ۹۱  
"تحفۃ الکریم" ص ۲۴۲  
مقالہ جیلانی سید سندھ میں "مقالات قاسمی"  
مقدمہ "بذل القوۃ" ص ۷۷  
مقدمہ "سندھ کے اسلامی درسگاہ" ص ۲۵۶
- (۲) عبد الکریم سمعانی
- (۳) بشاری مقدسی
- (۴) علامہ غلام مصطفیٰ قاسمی
- (۵) قاضی اطہر مبارکپوری
- (۶) ابن الندیم
- (۷) بزرگ بن شہر یار المرہوم
- (۸) غلام مصطفیٰ قاسمی
- (۹) ڈاکٹر قاضی یار محمد
- (۱۰) سید عبدالحی الحسنی
- (۱۱) ڈاکٹر قاضی یار محمد
- ڈاکٹر عبدالرزاق گھاگھر و
- ڈاکٹر محمد جمن ٹالپور
- (۱۲) مخدوم محمد ہاشم ٹھٹوی
- (۱۳) غلام رسول مہر
- (۱۴) روزنامہ الوحید
- (۱۵) فقیر محمد اسماعیل ٹھٹوی
- (۱۶) مولانا دین محمد وفائی
- (۱۷) میر علی شیر قانع
- (۱۸) مولانا غلام مصطفیٰ قاسمی
- (۱۹) مخدوم امیر احمد
- (۲۰) ڈاکٹر محمد جمن ٹالپور

- (۲۱) مولانا غلام مصطفیٰ قاسمی
- (۲۲) ڈاکٹر نبی بخش بلوچ
- (۲۳) مولانا غلام مصطفیٰ قاسمی
- (۲۴) مولانا دین محمد وفائی
- (۲۵) ڈاکٹر نبی بخش بلوچ
- (۲۶) مخدوم عبداللطیف ٹھٹوی
- (۲۷) اسد اللہ شاہ کلھڑائی
- (۲۸) ڈاکٹر عبدالقیوم سندھی
- (۲۹) ڈاکٹر قاضی یار محمد
- (۳۰) میر علی شیر قانع
- (۳۱) ڈاکٹر قاضی یار محمد
- (۳۲) روزنامہ الوحید
- (۳۳) محمد صدیق مبین
- (۳۴) مخدوم عبداللطیف ٹھٹوی
- (۳۵) رجز ڈبرٹن
- (۳۶) ڈاکٹر عبدالرسول قادری
- (۳۷) مولانا غلام مصطفیٰ قاسمی
- (۳۸) میر علی شیر قانع
- (۳۹) فہرستہ المخطوطات
- (۴۰) فہرستہ المخطوطات
- (۴۱) مخدوم محمد ہاشم ٹھٹوی
- (۴۲) مخدوم محمد ہاشم ٹھٹوی
- (۴۳) ڈاکٹر عبدالرسول قادری
- (۴۴) مخدوم محمد ہاشم
- (۴۵) مخدوم محمد ہاشم
- (۴۶) خان بہادر محمد صدیق مبین
- (۴۷) مخدوم محمد ہاشم
- (۴۸) مخدوم محمد ہاشم
- (۴۹) ڈاکٹر عبدالرسول قادری
- (۵۰) ڈاکٹر نبی بخش بلوچ
- (۵۱) ڈاکٹر عبدالرسول قادری
- مقدمہ "کنز العبرت" ص ۵
- مقدمہ "سندھی زبان و ادب کی تاریخ" ص ۴۳
- مقدمہ "تیرہویں صدی ہجری کے مشاہیر سندھ نمبر" ص ۳۰
- "تذکرہ مشاہیر سندھ" ۳/ ۲۵۲
- "در سگاہ چو بیاریوں" مقالہ ماہنامہ پیغام کراچی اگست - ستمبر ۱۹۸۰ء
- "مناقب مخدوم محمد ہاشم" فارسی قلمی ص ۲
- "تذکرہ شعراء کلھڑ" ص ۱۸
- مقدمہ "الملوک الملکون فی تحقیق مدال سکون" ص ۱۸
- "سندھ میں فقہی تحقیق کی ارتقاء" ص ۶۶
- "تحفۃ الکرام" ص ۵۶۵
- "سندھ میں فقہی تحقیق کی ارتقاء" ص ۶۶-۶۷
- "سندھ آزاد نمبر" ۳۳
- "سندھ کی ادبی تاریخ" ۱/ ۱۵۲
- "مناقب مخدوم محمد ہاشم" (قلمی فارسی) ص ۱-۲
- "سندھ اور سندھو ماٹھری میں بسنے والی قومیں" ص ۳۲
- "مخدوم محمد ہاشم ٹھٹوی سوانح حیات اور علمی خدمات" ۱۷۸-۲۰۸
- مقالہ ہاشمیہ لائبریری ماہنامہ نئی زندگی جولاء، ۱۹۵۹ء ص ۲۸-۲۹
- "تحفۃ الکرام" ص ۵۶۵
- الملکتیہ العالیہ العلمیہ
- الملکتیہ العالیہ العلمیہ
- "بیاض ہاشمی" مخطوط
- "منظر الانوار"
- "مخدوم محمد ہاشم ٹھٹوی سوانح حیات" ص ۲۳۶
- "حیات الصائمین"
- "زاد الفقیر"
- "سندھ کی ادبی تاریخ" ۷۸-۸۰ / ۱
- "راحة المؤمنین"
- "فاکیتہ البستان"
- ترجمہ "رشف الزلال فی تحقیق فی الزوال"
- مقدمہ "مصالح المفتاح" ص ۲۸-۲۷
- "مخدوم محمد ہاشم ٹھٹوی" متعلقہ صفحات

"مقالات قاسمی" ص ۱۳۱  
"حسن الفتاویٰ" ۳/۲۰۰۰

(۵۲) مولانا غلام مصطفیٰ قاسمی  
(۵۳) مفتی رشید احمد لدھیانوی

## فہرس المراجع والمصادر

## حوالہ جات

- "سندھ اور سندھو ماٹھری میں بسنے والی قومیں" برٹن رچرڈ  
 (الف) "سندھی زبان و ادب کی تاریخ" پاکستان انسٹیٹیوٹ سیٹیر، سندھ بلوچ  
 یونیورسٹی جامشورو ۱۹۹۰ء نبی بخش ڈاکٹر
- (ب) "درسگاہ چوٹاریوں" مقالہ ماہنامہ پیغام کراچی اگست ستمبر ۱۹۸۰ء  
 (ج) مقدمہ "مصلح المفتاح" انسٹیٹیوٹ آف سندھالاجی جامشورو ۱۹۷۰ء
- "برصغیر پاک و ہند میں علم فقہ" ادارہ ثقافت اسلامیہ لاہور ۱۹۷۳ء محمد اسحاق مولانا  
 "احسن الثقاسیم فی معرفۃ الاقالم" دار احیاء التراث العربی بیروت ۱۹۸۷ء محمد بن احمد ابو عبد اللہ مقدسی  
 "سندھ کی دینی درسگاہیں" محکمہ ثقافت و سیاحت حکومت سندھ ۱۹۸۲ء محمد جمشید ڈاکٹر  
 "تذکرہ شعراء گھڑ" سندھی ادبی بورڈ ۱۹۵۹ء اسد اللہ شاہ  
 مقدمہ "بناء الاسلام" وفائی پرنٹنگ پریس کراچی ۱۹۷۵ء فقیر محمد اسماعیل  
 "مناقب مخدوم محمد ہاشم" فارسی (قلمی) مخدوم عبد اللطیف  
 (۱) "فرائض اسلام" مترجم مدرسہ بھینڈو شریف حیدرآباد ۱۹۸۶ء مخدوم محمد ہاشم  
 (۲) "بیاض ہاشمی" مخطوط "مخدوم محمد ہاشم ٹھٹوی لاہور" ڈی گسی  
 سکرٹڈ
- (۳) "مظہر الانوار" ایضاً  
 (۴) "حیات الصائمین" ایضاً  
 (۵) "زاد الفقیر" مجتہائی پریس لاہور ۱۳۱۲ھ  
 (۶) "راحة المؤمنین" ایضاً  
 (۷) "فاکھتہ البستان" مخطوط انسٹیٹیوٹ آف سندھالاجی جامشورو  
 (۸) "حیات القلوب فی زیارت المحبوب" مطبع کریبی بمبئی ۱۸۸۰ء  
 (۹) "سفینۃ السالکین الی بلد اللہ الامین" مخطوط "مخدوم محمد ہاشم  
 لاہور" ڈی گسی سکرٹڈ  
 (۱۰) "تحفۃ المسکین الی جناب الامین" ایضاً  
 (۱۱) "سایہ نامہ" سندھی، مطبع ہری بانگلو بمبئی ۱۲۸۰ھ

- (۱۲) "رشف الزلال فی تحقیق فی الزوال" سندھی لنگوتج  
اتھارٹی حیدرآباد ۱۹۹۳ء
- (۱۳) "جمع البواقیت فی تحقیق المواقیت" مخطوط "مخدوم  
محمد ہاشم ٹھٹوی لاہیری" دڑی گسی سکرٹڈ
- (۱۴) "فتح الکلام فی کیفیتہ استقاط الصلوٰۃ والصیام" مطبوع محمد وزیر کلکتہ  
۱۳۰۰ھ
- (۱۵) "فیض الغنی فی تقدیر صاع النبی □" مخطوط المکتبۃ  
العالیۃ العلمیۃ درگاہ شریف پیر جھنڈو حیدرآباد
- (۱۶) "اصلاح مقدمۃ الصلوٰۃ" سندھی مخطوط "مولانا غلام مصطفیٰ قاسمی  
لاہیری" حیدرآباد
- (۱۷) "اصلاح مقدمۃ الصلوٰۃ" فارسی مخطوط "مخدوم محمد ہاشم لاہیری"  
دڑی گسی سکرٹڈ
- (۱۸) "الحجۃ الجلیۃ فی مسئلۃ سؤ ر الاجنبیۃ" ایضاً
- (۱۹) "موبیۃ العظیم فی ارث حق مجاورۃ الشعر  
الکریم" مخطوط "مخدوم محمد ہاشم ٹھٹوی لاہیری" دڑی گسی سکرٹڈ
- (۲۰) "رفع النصب لتکثر التشہدات فی صلوٰۃ  
المغرب" ایضاً
- (۲۱) "القول المعجب فی تکثر التشہدات فی المغرب"  
ایضاً
- (۲۲) "بز المنکب فی تکثر التشہدات فی المغرب" ایضاً
- (۲۳) "تسمیۃ نامہ" سندھی مطبع مصطفائی لاہور ۱۳۱۲ھ
- (۲۴) "شد النطاق فیما یلحق من الطلاق" مطبع مصطفائی  
لاہور ۱۳۰۰ھ
- (۲۵) "السیف الجلی علی سب النبی □" مخطوط "مخدوم محمد  
ہاشم ٹھٹوی لاہیری" دڑی گسی سکرٹڈ
- (۲۶) "رد رسالہ قرۃ العین فی البکاء علی الحسین"



- مخطوط "مخدوم محمد ہاشم ٹھٹوی لاہوری" دڑی مگسی سکرٹڈ  
 (۲۷) "درہم الصرة فی وضع الیدین تحت السرة" مخطوط  
 "المکتبۃ الراشدیہ آزاد پیر جھنڈو" نیو سعید آباد  
 (۲۸) "معیار النقاد فی تمییز المغشوش عن الجیاد"  
 ایضاً  
 (۲۹) "ترصیع الدرۃ علی درہم الصرة" ایضاً  
 (۳۰) "نور العینین فی اثبات الاشارة فی التشہدین"  
 مخطوط "انسٹیٹیوٹ آف سندھالاجی لاہوری جامشورو  
 (۳۱) "رفع الغطاء عن مسئلۃ جعل العمامة تحت  
 الرداء" مخطوط "مخدوم محمد ہاشم ٹھٹوی لاہوری" دڑی مگسی سکرٹڈ  
 (۳۲) "کشف الرین عن مسئلۃ رفع الیدین" مطبوع مدرسہ  
 مدینۃ العلوم بھینڈوشریف ۱۴۰۸ھ  
 (۳۳) "تمام العنایۃ فی الفرق بین صریح الطلاق  
 والکنایۃ" مطبع مصطفائی لاہور ۱۳۰۰ھ  
 (۳۴) "القول الانور فی حکم لبس الاحمر" طابع محمد ابراہیم  
 یاسینی رفاه عام پریس لاہور  
 (۳۵) "الحجة القویۃ فی حقیقۃ القطع بالافضلیۃ" "مخدوم  
 محمد ہاشم ٹھٹوی لاہوری" دڑی مگسی سکرٹڈ  
 (۳۶) "التحفة المرغوبۃ فی افضلیۃ الدعاء بعد  
 المکتوبۃ" مطبوع مدرسہ مجددیہ نعیمیہ ملیر کراچی  
 (۳۷) "تنقیح الکلام فی النهی عن قراۃ الفاتحة خلف  
 الامام" مطبوع مدرسہ مدینۃ العلوم بھینڈوشریف  
 (۳۸) "رد الرسالة المعینیۃ" "مخدوم محمد ہاشم ٹھٹوی لاہوری"  
 دڑی مگسی سکرٹڈ

- (۳۹) "كشف الغطاء عما يحل ويحرم من النوح والبكاء" ایضاً
- (۴۰) "تحقیق المسلك فی ثبوت اسلام الذمی بقوله للمسلم انا مثلک" مخطوط المکتبۃ العالیہ العلمیہ درگاہ شریف پیر جھنڈو
- (۴۱) "تصحیح المدرک فی ثبوت اسلام الذمی بقوله انا مثلک" ایضاً
- (۴۲) "خطبات ہاشمیہ" مطبوع جامعہ نعیمیہ ملیر کراچی ۱۹۹۰ء
- (۴۳) "الحجۃ القویۃ فی الرد علی من قدح فی الحافظ ابن تیمیہ" مطبع الصفا مکتہ المکرمة ۱۴۲۳ھ
- (۴۴) "الطراز المذنب فی ترجیح الصحیح من المذنب" مخطوط المکتبۃ العالیہ العلمیہ درگاہ شریف پیر جھنڈو
- (۴۵) "تحفۃ الاخوان فی منع شرب الدخان" مخطوط "مخدوم محمد ہاشم ٹھٹوی لاہوری" ڈی جی سکرٹڈ
- (۴۶) "نتیجۃ الفکر فی تحقیق صدقۃ الفطر" ایضاً
- (۴۷) "فضائل نماز ودعاء عاشورہ" ایضاً
- "تزبۃ الخواطر وبہجۃ المسامع والنواظر" دائرۃ المعارف العثمانیہ دکن ۱۹۴۷ء
- حسنی عبدالحی سید
- الذہبی شمس الدین محمد بن احمد بن عثمان
- الرامہرمزی بزرگ بن شہریار
- السمعیانی
- سندھی عبد القیوم ڈاکٹر
- قاسمی غلام مصطفیٰ مولانا
- (۱) "مقالات قاسمی" مرتبہ ڈاکٹر مظہر الدین سومرو، نفیس پریس حیدرآباد ۲۰۰۰ء
- (۲) مقدمہ "کنز العبرت"

- (۳) "تیرہویں صدی ہجری کے مشاہیر سندھ نمبر" شاہ ولی اللہ اکیڈمی  
حیدرآباد
- (۴) مقالہ "ہاشمیہ لائبریری ماہنامہ نئی زندگی" حیدرآباد ۱۹۵۹ء  
"مخدوم محمد ہاشم ٹھٹوی سوانح حیات اور علمی خدمات" مقالہ پی ایچ ڈی  
سندھی ادبی بورڈ جامشورو ۲۰۰۶ء
- عبدالرسول ڈاکٹر قادری
- یار محمد ڈاکٹر قاضی
- میر علی شیر قانع
- عبدالرزاق ڈاکٹر گھانگھرو
- رشید احمد مفتی لدھیانوی
- قاضی اطہر مبارکپوری
- (الف) "رجال السنو الہند" دار الانصار مصر ۱۳۹۸ھ
- (ب) "العقد الثمین فی فتوح الہند و من ورد فیہا من الصحابۃ والتابعین"  
طبع ابناء مولوی محمد سورتی بمبئی ۱۹۶۸ء
- "تاریخ سندھ عہد کابوڑا" محکمہ ثقافت حکومت سندھ
- مقدمہ "بذل القوت فی حوادث سنی النبوة" سندھی ادبی بورڈ
- "سندھ کی ادبی تاریخ" مہران اکیڈمی شکارپور
- "الفہرست" نور محمد کتب خانہ کراچی
- المکتبۃ العالیۃ العلمیہ در گاہ شریف پیر جھنڈو (فہرست المخطوطات)
- المکتبۃ الراشدیہ آزاد پیر جھنڈو نیو سعید آباد (فہرست المخطوطات)
- (الف) "لطف اللطیف" وفائی پبلشنگ ہاؤس کراچی ۱۹۷۸ء
- (ب) "تذکرہ مشاہیر سندھ" سندھی ادبی بورڈ ۱۹۸۶ء
- "سندھ آزاد نمبر" حیدرآباد ۱۹۷۹ء طبع دوم
- غلام رسول مولانا مہر
- امیر احمد مخدوم
- خانہادر محمد صدیق مبین
- ابن الندیم
- دین محمد مولانا وفائی
- روزنامہ الوحید